

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 18  
(7579)  
ЧАЦВЕР  
10  
ЛЮТАГА  
1944 г.

Цана 20 кап.

## ЗАГАД

### Вярхоўнага Галоўнакамандуючага Генералу арміі ТАЛБУХІНУ

Войскі 4-га УКРАЇНСКАГА фронту, прарваўшы вельмі ўмацаваную абарону немцаў на іх плацдарме на поўдзень ад горада **НІКАПОЛЬ** на левым беразе **ДНЯПРА**, за чатыры дні наступальных баёў нанеслі цяжкае паражэнне сямі пяхотным дывізіям праціўніка і вышлі да ракі **ДНЕПР** на ўсім працягу плацдарма.

У выніку гэтай аперацыі нашы войскі поўнасю ліквідавалі аперацыйна важны плацдарм немцаў на левым беразе **ДНЯПРА** працягласцю 120 кілометраў па фронту і 35 кілометраў у глыбіню.

У ходзе наступлення нашы войскі авалодалі раённымі цэнтрам Запарожскай абласці—горадам **КАМЕНКА** і занялі больш 40 другіх насялёных пунктаў.

У баях за ліквідацыю нікапольскага плацдарма немцаў вызначыліся войскі генерал-палкоўніка **ЦВЯТАЕВА**, генерал-лейтнанта **ЛЕЛЮШЭНКА**, генерал-маёра **ЖАРЭБІНА**, генерал-маёра **БЯЛОВА**, генерал-маёра **ГАРОХАВА**, палкоўніка **ВЛАДЫЧАНСКАГА**, артылерысты генерал-лейтнанта артылерыі **КРАСНАПЕУЦАВА**,

танкісты генерал-лейтнанта танкавых войск **СВІРЫДАВА**, палкоўніка **КОРБУТ** і лётчыкі генерал-лейтнанта авіяцыі **ХРУКІНА**, генерал-маёра авіяцыі **САВІЦКАГА**, генерал-маёра авіяцыі **ФІЛІНА**, генерал-маёра авіяцыі **КУЗНЯЦОВА** і палкоўніка **ПРУТКОВА**.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назвы «**НІКАПОЛЬСКИХ**» і да ўзнагароджвання ордэнамі.

Сёння, 8 лютага, у 20 гадзін сталіца нашай Радзімы **МАСКВА** ад імені Радзімы салютуе доблесным войскам 4-га Украінскага фронту, якія авалодалі важным плацдармам ворага,—дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні **АБВЯШЧАЮ ПАДЗЯКУ** ўсім кіруемым Вамі войскам, якія ўдзельнічалі ў баях за ліквідацыю нікапольскага плацдарма немцаў.

Вечная слава героям, якія загінулі ў барацьбе за свабоду і незалежнасць нашай Радзімы! Смерць нямецкім захопнікам!

### Вярхоўны Галоўнакамандуючы

### Маршал Савецкага Саюза **І. СТАЛІН**.

8 лютага 1944 года.

## ЗАГАД

### Вярхоўнага Галоўнакамандуючага Генералу арміі МАЛІНОЎСКАМУ Генералу арміі ТАЛБУХІНУ

Войскі 3-га УКРАЇНСКАГА фронту пры садзейнічання з фланга войск 4-га УКРАЇНСКАГА фронту, развіваючы наступленне, разбілі нікапольскую групу немцаў і сёння, 8 лютага, штурмам авалодалі горадам **НІКАПОЛЬ**—буйным прамысловым цэнтрам Украіны.

У баях за авалоданне горадам **НІКАПОЛЬ** вызначыліся войскі генерал-палкоўніка **ЧУЙКОВА**, генерал-лейтнанта **ШЛЁМІНА**, генерал-лейтнанта **ЛЕЛЮШЭНКА**, генерал-маёра **КУПРЫЯНАВА**, генерал-маёра **ГЛАЗУНОВА**, генерал-маёра **КАРАМЫШАВА**, генерал-маёра **ГАЛАСКО**, генерал-маёра **АФНАС'ЕВА**, генерал-маёра **ЖДАНОВІЧА**, генерал-маёра **САКАЛОВА**, генерал-маёра **ВАГІНА**, палкоўніка **КАМЫНІНА**, палкоўніка **ФАМІЧЭНКА**, падпалкоўніка **ЗАУЯЛАВА**, падпалкоўніка **СКЛЯРОВА**, артылерысты генерал-лейтнанта артылерыі **НЯДЗЕЛІНА**, генерал-маёра артылерыі **ЛЕВІНА**, лётчыкі генерал-лейт-

нанта авіяцыі **СУДЗЕЦ**, генерал-маёра авіяцыі **ТОЛСЦІКАВА**, генерал-маёра авіяцыі **ШЭУЧЭНКА** і сапёры маёра **ЗАСІМУК**.

У азнаменаванне атрыманай перамогі, злучэнні і часці, якія найбольш вызначыліся ў баях за вызваленне горада **НІКАПОЛЬ**, прадставіць да прысваення назвы «**НІКАПОЛЬСКИХ**» і да ўзнагароджвання ордэнамі.

Сёння, 8 лютага, у 21 гадзіну сталіца нашай Радзімы **МАСКВА** ад імені Радзімы салютуе нашым доблесным войскам, якія авалодалі горадам **НІКАПОЛЬ**—дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні **АБВЯШЧАЮ ПАДЗЯКУ** ўсім кіруемым Вамі войскам, якія ўдзельнічалі ў баях за вызваленне горада **НІКАПОЛЬ**.

Вечная слава героям, якія загінулі ў барацьбе за свабоду і незалежнасць нашай Радзімы! Смерць нямецкім захопнікам!

### Вярхоўны Галоўнакамандуючы

### Маршал Савецкага Саюза **І. СТАЛІН**.

8 лютага 1944 года.

### Указ Прэзідыума Вярхоўнага Савета БССР

### Аб прысваенні ганаровых званняў работнікам тэатраў БССР

У азнаменаванне 25-й гадавіны БССР і за выдатныя заслугі ў галіне развіцця тэатральнага мастацтва прысвоіць званні:

#### Народнага артыста БССР

1. Дзянісаву Міхаілу Іванавічу.
2. Нікалаеву Аляксандру Васільеву.
3. Абуховіч Анне Браніславаўне.

#### Заслужанага артыста БССР

1. Ніандрэву Паўлу Васільевічу.
2. Чэзберг Валенціне Ільвічэ.
3. Шапс Аляксандру Леанідавічу.

Старшыня Прэзідыума Вярхоўнага Савета БССР **Н. НАТАЛЕВІЧ**.

Сакратар Прэзідыума Вярхоўнага Савета БССР **Л. ПАПКОУ**.

20 студзеня 1944 года. г. Гомель.

Беларускі народ горача любіць гераічную Чырвоную Армію, якая вызваляе нашу родную зямлю ад нямецкіх захопнікаў.

Узорным выкананнем закона аб вайсковых фарміраваннях саюзных рэспублік яшчэ больш умацуем ваенную магутнасць Савецкага Саюза!

## Ад Савецкага Інформбюро

### АПЕРАТЫўНАЯ ЗВОДКА ЗА 8 ЛЮТАГА

На працягу 8 лютага на поўдзень ад **Сіверскі** нашы войскі з баямі прасоўваліся наперад і занялі некалькі насялёных пунктаў, у тым ліку **Моласава**, **Пятрушына Гара**, **Тарковічы**, **Овінавічы**, **Баршчова**, **Кашыцы** і чыгуначную станцыю **Тарковічы**.

На поўнач і на паўночны захад ад **Новасакольнікі** нашы войскі працягвалі весці наступальныя баі, у ходзе якіх занялі некалькі насялёных пунктаў.

На поўнач ад **Звенігародна** і **Шпола** нашы войскі працягвалі весці баі на знішчэнню акружанай групу немцаў і, спіскаючы кальцо акружэння, авалодалі насялёнымі пунктамі **Орловец**, **Насераўна**, **Завадзянна**, **Хлыстуноўна**, **Валява**, **Емчыха**, **Лозні**, **Варабіёўна**, **Слабада**, **Міроўнаўна**. Адначасова на захад ад **Звенігародна** нашы войскі паспяхова адбілі атакі танкаў і пяхоты праціўніка, якія імкнуліся прабіцца на данамогу акружанай групу немцаў.

Войскі 3-га Украінскага фронту, пры садзейнічання з фланга войск 4-га Украінскага фронту, развіваючы наступленне, разбілі **Нікапольскую** групу немцаў і 8 лютага штурмам авалодалі горадам **Нікаполь**—важным прамысловым цэнтрам Украіны.

Войскі 4-га Украінскага фронту, прарваўшы вельмі ўмацаваную абарону немцаў на іх плацдарме на поўдзень ад горада **Нікаполь** на левым беразе **Дняпра**, за чатыры дні наступальных баёў нанеслі цяжкае паражэнне сямі пяхотным дывізіям праціўніка і вышлі да ракі **Днепр** на ўсёй працягласці плацдарма. У

выніку гэтай аперацыі нашы войскі поўнасю ліквідавалі аперацыйна важны плацдарм немцаў на левым беразе **Дняпра** працягласцю 120 кілометраў па фронту і 35 кілометраў у глыбіню. У ходзе наступлення нашы войскі авалодалі раённымі цэнтрамі **Запарожскай** абласці горадам **Каменна**, **Большая Лепаціха** і занялі больш 40 іншых насялёных пунктаў, сярод якіх буйныя насялёныя пункты **Іванаўскае**, **Новае Дняпроўна**, **Новае Вадзяное**, **Дняпроўна**, **Вадзяное**, **Большая Знаменка**, **Верхні Рагачын**, **Нарый-Дубіна**, **Ушналка**, **Бабіна**, **Ніжні Рагачын**, **Малая Лепаціха**.

У гэтых баях нашымі войскамі знішчана: танкаў—53, гармат рознага калібру—217, мінамётаў—118, кулямётаў—370, аўтамашы—1.277, павозак з ваеннай маёмасцю—570. Праціўнік пакінуў на полі бою звыш 15.000 трупаў салдат і афіцэраў.

Нашымі войскамі захоплены наступныя трафеі: танкаў—24, гармат рознага калібру—392, мінамётаў—180, кулямётаў—473, вінтовок і аўтаматаў—больш 4.000, аўтамашы—1.686, трактараў і цягачоў—86, матацыклаў—181, радыёстанцыі—18, павозак з грузамі ваеннай маёмасці—1.018, складаў з боепрыпасамі, харчаванням і іншай ваеннай маёмасцю—20. Узятая ў палон больш 2.000 нямецкіх салдат і афіцэраў.

На працягу 7 лютага нашы войскі на ўсіх франтах падбілі і знішчылі 51 нямецкі танк. У паветраных баях і агнём знішчана 66 самалётаў праціўніка.

### АПЕРАТЫўНАЯ ЗВОДКА ЗА 9 ЛЮТАГА

На працягу 9 лютага на **Лужскім** напрамку нашы войскі, працягваючы наступленне, авалодалі раённым цэнтрам **Ленінградскай** абласці і буйнай чыгуначнай станцыяй **Орадзж**, а таксама з баямі занялі больш 30 іншых насялёных пунктаў, у тым ліку насялёныя пункты: **Тураўна**, **Волян**, **Красныя Горы**, **Кемка**, **Долгаўна**, **Малае Замошша**, **Большое Замошша**, **Гобжыцы**, **Банькова**, **Хабалінка**, **Вялікае Сяло**, **Малыя і Большыя Влешкавічы** і чыгуначная станцыя **Заклінье**.

На захад і на паўднёвы захад ад **Ноўгарада** нашы войскі, перамагаючы супраціўленне і контратакі праціўніка, вялі наступальныя баі, у ходзе якіх занялі некалькі насялёных пунктаў і сярод іх **Радолі**, **Озерава**, **Новыя Гусіны**, **Ілемцы**, **Саманрава**, **Раджа**, **Зміева Гара**, **Вароніна** і чыгуначная станцыя **Мойна**.

На поўнач ад **Звенігародна** і **Шпола** нашы войскі працягвалі весці баі на знішчэнню акружанай

най групу немцаў і, спіскаючы кальцо акружэння, авалодалі раённым цэнтрам **Кіеўскай** абласці **Гарадзішча** і насялёнымі пунктамі **Маскаленкі**, **Выграеў**, **Будкаўна**, **Дзердзень**, **Рудзянкоў**, **Сахноўна**, **Бравакі**, **Кірылаўна**.

На захад ад **Апосталава** нашы войскі з баямі прасоўваліся наперад і занялі больш 40 насялёных пунктаў, у тым ліку **Радужнае**, **Аляксандраўна**, **Владзіміраўна**, **Малая Кастромачка**, **Андрэўна**, **Мярэжына**, **Зялёны Луг**.

На паўночны захад і на захад ад горада **Нікаполь** нашы войскі авалодалі раённым цэнтрам **Днепрапятроўскай** абласці **Чылава**, а таксама занялі насялёныя пункты **Лапінна**, **Суліцкае**, **Аляксееўна**, **Капулоўна**, **Панроўскае**, **Перавізскія** і чыгуначныя станцыі **Сірно**, **Чэртамыль**.

На працягу 8 лютага нашы войскі на ўсіх франтах падбілі і знішчылі 90 нямецкіх танкаў. У паветраных баях і агнём знішчана 19 самалётаў праціўніка.



## X сесія Вярхоўнага Савета СССР 1-га склікання

На сумесным паседжанні Савета Саюза і Савета Нацыянальнасцей

Спрэчкі па дакладу тав. В. М. МОЛАТАВА аб пераўтварэнні Народнага Камісарыята Абароны і Наркамата Замежных спраў з агульнасаюзных у саюзна-рэспубліканскія Наркоматы

## Прамова дэпутата П. К. ПАНАМАРЭНКА

Таварышы дэпутаты! Народны Камісар Замежных спраў тав. Молатаў далажыў аб законах, якія Саветам Народных Камісараў СССР унесены на разгляджанне і зацверджанне сесіі Вярхоўнага Савета. Як гэта бачна з даклада тав. Молатава і прадстаўленых праектаў законаў, справа ідзе аб важнейшых пераўтварэннях у нашай Саюзнай дзяржаве, аб пастаноўцы перад саюзнымі рэспублікамі новых надзвычайных і адказных задач у галіне абароны нашай краіны і ў галіне знешняй палітыкі. Гэтыя законы з'яўляюцца далейшым развіццём ленінска-сталінскай нацыянальнай палітыкі, яны з'яўляюцца яркім выяўленнем сувераных правоў саюзных рэспублік, якія ўваходзяць у Савецкі Саюз.

Вялікая Кастрычніцкая сацыялістычная рэвалюцыя разбіла ланцугі нацыянальнага прыгнёту, вызваліла народы былой царскай Расіі ад палітычнага бяспраўя, пазыснага палітычнага, эканамічнага і нацыянальнага прыгнёту. Яна дала свабоду працоўным і стварыла ўмовы для будаўніцтва нацыянальнай дзяржаўнасці народаў многанародна-нацыянальнай Расіі.

У дні Вялікай Кастрычніцкай рэвалюцыі Ленін і Сталін звярнуліся да народа з Дэкларацыяй правоў народаў Расіі, якая ўяўляе сабою праграмны дакумент нашай партыі і першай у свеце Савецкай дзяржавы па нацыянальнаму пытання, якая мае ў сабе вышэйшае выяўленне сувераных правоў народаў Расіі.

Прадаўжальнік справы вялікага Леніна правадор нашай партыі і народа таварыш Сталін, развіваючы вучэнне Леніна, стварыў адзіна навуковую рэвалюцыйную тэорыю вырашэння нацыянальнага пытання і на практыцы ажыццявіў яе ў нашай дзяржаве.

Таварышы Ленін і Сталін прыступілі з самага пачатку Вялікай Кастрычніцкай рэвалюцыі да практычнага вырашэння пытання ўтварэння, развіцця і ўмацавання савецкай дзяржаўнасці народаў Расіі. Ленін і Сталін стварылі Саюз Савецкіх Сацыялістычных Рэспублік—самую магутную і самую згуртаваную ў свеце многанародную дзяржаву, выкавалі вялікую дружбу народаў, адну з ненавісных асноў трываласці сацыялістычнай дзяржавы. Гэта дружба народаў была ўжо змацавана крывёю Кастрычніка. Яна ўмацавалася ў часы мірнага будаўніцтва, яна спаяла нізгаснай любоўю да сваёй Радзімы ўсе народы нашай краіны ў суровыя дні Вялікай Айчыннай вайны.


За годы савецкай улады вырасла і ўмацавалася створаная Леніным і Сталіным Беларуска-Савецкая Сацыялістычная Рэспубліка. Беларускі народ, аб жахлівай беднасці якога да рэвалюцыі хадзілі легенды, народ, які тысячамі ішоў з Беларусі ў пошуках лепшай долі, пры савецкай уладзе стаў на шлях росквіту, добра-

быту, будаўніцтва свабоднага, шчаслівага, забяспечанага жыцця.

За 25 год савецкай улады Бе-

акты будучы мець найвялікшае гістарычнае значэнне.

Гісторыя беларускага народа—гэта ёсць гісторыя крывавай ба-



ларусь стала краінай з развітай прамысловасцю і сацыялістычнай сельскай гаспадаркай. Непамёрна выраслі добрабыт і культура беларускага народа. З адставай, жабрацкай, беспраўнай ускрыні царскай Расіі Беларусь дзякуючы савецкаму ладу ператварылася ў адну з перадавых савецкіх рэспублік.

Шлях бурнага палітычнага, эканамічнага і культурнага развіцця за гістарычна кароткі тэрмін, за годы савецкай улады, прайшлі Украінская, Узбекская, Казахская, Азербайджанская, Грузінская, Армянская і іншыя савецкія саюзныя рэспублікі.

Унесены на зацверджанне сесіі законы азначаюць новы важны крок у развіцці і ўмацаванні нашай дзяржавы, маюць мэтай велізарнае пашырэнне правоў і поля дзейнасці саюзных рэспублік у галіне знешніх зносін і будаўніцтва ўзброеных сіл. Гэтыя законы сталі магчымы ў выніку нацыянальнага развіцця і ўмацавання саюзных рэспублік за годы савецкай улады, а таксама велізарнага росту і ўмацавання нашай агульнасаюзнай дзяржавы—Саюза Савецкіх Сацыялістычных Рэспублік.

Прадстаўленне саюзным рэспублікам права мець воінскія фарміраванні і рэспубліканскія Народныя Камісарыяты Абароны будзе сустрэта савецкім народам з найвялікшым адабрэненнем і радасцю.

Для Беларускай Савецкай Сацыялістычнай Рэспублікі гэтыя

раббы і народных паўстанняў супроць чужаземных прыгнятальнікаў. У гэтай барацьбе беларускі народ на працягу ўсіх вякоў апіраўся на падтрымку брацкага рускага народа. Ён заўсёды цягнуўся да рускага народа, звязваючы свае надзеі з ім. Ён плячо ў плячо ішоў з рускім народам, змагаўся, марыў аб лепшай долі. Ніякія чужаземныя сілы не змаглі зламаць беларускі народ, які апіраўся ў сваёй барацьбе на вялікі рускі народ.

У часе вайны за з'яднанне рускай дзяржавы беларускі сяляне і гаражане з вялікай радасцю сустракалі рускія войскі і аказвалі актыўную дапамогу ў вызваленні Беларусі ад польскіх феадалаў.

У часе Паўночнай вайны са шведамі беларускія сяляне ўсюды аказвалі дапамогу войскам Пятра. Гэта дапамога карённым чынам еказалася на выніках бітваў каля вёскі Лясной, Магілёўскай абласці, дзе войскамі Пятра I была пагалаву разбіта армія шведскага генерала Левенгаўпта, якая ішла на злучэнне з Карлам XII на Украіну. Пётр I назваў гэту бітву «мацерай Палтаўскай перамогі». Адзін з ваеначальнікаў Пятра паведамляў у той час з Беларусі, што мясцовыя жыхары «служат верна и шведам продавать ничего не возят, а по лесам собрався компанией ходят и шведов зело много бьют и в лесах дороги зарубают».

Вялікую ролю адыгралі беларускія партызаны ў вайне 1812

года і ў разгроме нямецкіх і польскіх акупантаў у 1918—1920 гг.

У цяперашняй Вялікай Айчыннай вайне, ажоплены непрымірымай, смерцельнай нянавісцю да душпцеляў свабоды, разбуральнікаў Беларускай дзяржавы—нямецкіх захопнікаў, беларускі народ на загаду і пад кіраўніцтвам таварыша Сталіна ўзяўся на абарону сваёй савецкай Радзімы, сваёй свабоды, чэсці і жыцця.

Васкопцыя пакуты прычынілі нямецкім захопнікам беларускаму народу. Планамерна і сістэматычна яны знішчаюць гарады, вёскі, прамысловасць, сельскую гаспадарку, нацыянальныя і культурныя каштоўнасці народа, яны ўчыняюць масавыя забойствы мірнага насельніцтва.

Фашысты прадсталі перад народам нашай краіны, як ланцужныя сабакі нямецкага імперыялізма, як рэакцыянеры і пемрашалы, каты і забойцы, душпцелі свабоды, як смеротныя воратгі працоўных.

Яны хацелі надзець на шыю беларускага народа ярмо рабства, яны масавым тэрорам, зверствамі хацелі запалохаць беларускі народ, пазбавіць яго волі да барацьбы, ператварыць у бязвольных рабоў. Не вышлі! Беларускі народ не скарыўся і адказаў нямецкім захопнікам непрымірымай народнай вайной.

На франтах Вялікай Айчыннай вайны воіны-беларусы аддаюць усе свае сілы, усе свае здольнасці, энергію і волю, нічога не шкадуючы ў імя разгрому нямецкіх захопнікаў і канчатковага вызвалення ад іх нашай савецкай зямлі.

У тыле нямецкіх захопнікаў беларускі народ разгарнуў усенародны партызанскі рух. Сотні тысяч народных месціцаў, партызан і партызанак, вядуць ярасную, бязлітасную партызанскую вайну з захопнікамі ва ўсёй рознастайнасці яе сродкаў і метадаў. Беларускія партызаны і партызанкі наносіць сур'езнейшыя ўдары па гітлераўскай ваеннай машыне, разбурваючы тылы ворага, яго камунікацыі, аказваюць сваёй адважнай барацьбай садзейнасць войскам Чырвонай Арміі.

Воінскія фарміраванні рэспублікі будучы мець слаўныя баявыя традыцыі, якія гістарычна склаліся ў сумеснай барацьбе супроць чужаземных захопнікаў, плячо ў плячо з рускім народам, пад кіраўніцтвам палкаводцаў вялікага рускага народа.

Беларускі народ згуртаваны і адданы савецкай Радзіме, любіць сваю Рабоча-Сялянскую Чырвоную Армію—вызальцельніцу. Вяліка імкненне беларусаў у рады Чырвонай Арміі. Гэта імкненне асабліва праяўляецца ў цяжкія для нашай Радзімы дні, калі Чырвоная Армія вядзе бязлітасную барацьбу супроць нямецкіх захопнікаў. Самай яркай ілюстрацыяй гэтага служыць той факт, што за час вайны больш

150 тысяч беларусаў пры дапамозе і садзейнасці партызан перайшлі з акупіраванай Беларусі праз лінію фронту, каб уліцца ў рады Рабоча-Сялянскай Чырвонай Арміі для барацьбы супроць непанавіснага ворага.

Дзве тысячы калгаснікаў Радзінскага раёна, Віцебскай абласці, ўзброіўшыся чым толькі маглі, з баямі перайшлі раку, прайшлі праз лінію фронту, выйшлі ў размяшчэнне нашых войск і ўліліся ў рады Чырвонай Арміі. Такіх прыкладаў многа. Больш п'яцідзесяці тысяч беларускіх партызан пасля двухгадовай жорсткай барацьбы ў тыле нямецкіх захопнікаў ужо злучыліся з часцямі Чырвонай Арміі, неадкладна ўліліся ў іх і працягваюць у радах Чырвонай Арміі барацьбу з нямецкімі захопнікамі.

Сотні тысяч сыноў беларускага народа змагаюцца на ўсіх франтах Вялікай Айчыннай вайны. Сотні тысяч беларускіх партызан вядуць жорсткую барацьбу ў варожым тыле. Тыя і другія загартаваліся ў боях, накілі вопыт сучаснай вайны, і ясна, што воінскія фарміраванні рэспублікі будучы мець загартаваных, да апошняга дыхання адданных савецкай Радзіме, бясстрашных байцоў.

Што-ж датычыць становішча, высунутага тав. Молатавым у яго дакладзе аб тым, што ва ўсіх рэспубліках ёсць не толькі кадры радавых байцоў, але і вядомыя кадры каманднага састава, якія могуць кіраваць аднаведнымі войсковымі часцямі,—то ў адносінах Беларусі гэта можна пацвердзіць тым фактам, што за час Вялікай Айчыннай вайны 21 тыс. афіцэраў і радавых байцоў—беларусаў узнагароджаны ордэнамі і медалямі Савецкага Саюза. І, апрача таго, калі ў царскую армію даразольная Беларусь пастаўляла толькі непісьменных і маліпісьменных новабраццаў, то цяпер на франтах Вялікай Айчыннай вайны змагаецца некалькі тысяч афіцэраў-беларусаў, чатыры адміралы і сто п'яцідзесят сем генералаў—сыноў беларускага народа. Ясна, што да рэвалюцыі беларускі народ не мог аб гэтым і марыць.

Такім чынам, для воінскіх фарміраванняў рэспублікі ў адносінах каманднага састава ёсць трывалая аснова.

Арганізацыя Народнага Камісарыята Абароны і воінскіх фарміраванняў значна павысіць адказнасць рэспублікі за далейшае ўмацаванне абароннай магутнасці і створыць усе неабходныя ўмовы для паспяховага ажыццяўлення гэтай задачы рэспубліканскімі органамі. Гэты закон ускладае на рэспубліку сур'езнейшыя абавязкі і адказнасць у галіне ваеннага выхавання і навучання ўсяго народа, фізічнага выхавання моладзі і штодзённых клопатаў аб ўмацаванні воінскіх фарміраванняў у рэспубліцы.

(Працяг на 3-й стар.)



## Працяг прамовы дэпутата П. К. ПАНАМАРЭНКА

Закон аб прадастаўленні саюзным рэспублікам паўнамоцтваў у галіне знешніх зносін і аб пераўтварэнні ў сувязі з гэтым Народнага Камісарыята Замежных Спраў з агульнасаюзнага ў саюзна-рэспубліканскі Народны Камісарыят з'яўляецца таксама буйнейшай падзеяй у жыцці саюзных рэспублік.

Гераічная пераможная барацьба Чырвонай Арміі супраць нямецка-фашысцкіх захопнікаў, прама і недыхацёвая справадлівая палітыка Савецкага Саюза, якая не мае ніякіх элементаў агрэсіі, у вялікай ступені ўмацавалі міжнародны аўтарытэт савецкай дзяржавы. Міжнародныя сувязі Савецкага Саюза значна ўмацаваліся і напярэды, непамерна вырас у сувязі з

гэтым аб'ём работ Народнага Камісарыята Замежных Спраў і, з другога боку, у саюзных рэспублік узніклі спецыфічныя гаспадарчыя і культурныя патрэбы ў галіне міжнародных адносін. Яны не заўсёды могуць быць ахоплены агульнасаюзнымі прадастаўненнямі за граніцай і Народным Камісарыятам Замежных Спраў.

Прадастаўленне правоў знешніх зносін саюзным рэспублікам яшчэ больш павысіць міжнародны аўтарытэт саюзных рэспублік. У сучасных умовах прадастаўлення права знешніх зносін саюзным рэспублікам і арганізацыя ў іх Народных Камісарыятаў Замежных Спраў з'яўляюцца неабходнасцю, азначаюць новую ступень у развіцці саюзных рэ-

спублік і прывядуць да далейшага ўмацавання нашай дзяржавы.

Таварышы дэпутаты! Увесь савецкі народ вітае гэтыя мудрыя сталінскія рашэнні, накіраваныя на шчасце народаў нашай краіны.

Пад кіраўніцтвам партыі Леніна—Сталіна наша краіна заваявала сабе свабоду і незалежнасць і пабудавала сваю дзяржаву — Вялікі Саюз Савецкіх Соцыялістычных Рэспублік.

Пад сцягам партыі Леніна—Сталіна, пад кіраўніцтвам вялікага Сталіна наш народ разгроміў захопнікаў, вызваліў сваю Радзіму і пойдзе далей па шляху росквіту і ўмацавання магутнасці Савецкай дзяржавы. (Апладысменты).

## ВЫКАНАННЕ ВЯЛІКАЙ АГУЛЬНАНАРОДНАЙ ЗАДАЧЫ

На днях надрукавана «Справаздача Камітэта пры Соўнаркоме Саюза ССР па аднаўленню гаспадаркі ў раёнах, вызваленых ад нямецкай акупацыі». Гэта дакумент велізарнага палітычнага значэння. У строгіх лічбах справаздачы адлюстравана магутнасць нашай дзяржавы, здольнасць нашага народа ў цяжкіх умовах вайны ажыццяўляць вялікую стваральную працу.

21 жніўня 1943 года Совет Народных Камісараў СССР і Цэнтральны Камітэт ВКП(б) прынялі гістарычную пастанову «Аб неадкладных мерах па аднаўленню гаспадаркі ў раёнах, вызваленых ад нямецкай акупацыі».

У гэтай пастанове выказаны сталінскія бацькоўскія клопаты аб савецкіх людзях, непарушная воля і рашучасць савецкага народа ў кароткі тэрмін адрадіць жыццё на вызваленай ад ворага зямлі.

За 4 месяцы 1943 г., якія прайшлі з дня выдання пастановы, наша дзяржава прарабіла гіганцкую работу па аднаўленню прамысловасці, транспарта і сельскай гаспадаркі.

Адно за другім уступаюць у строй прадырэмствы. Соцыялістычны Данбас дае краіне вугаль. У Данбасе ўжо адноўлены і ўведзены ў дзеянне дзве домны.

Вялікія змены адбыліся ў сельскай гаспадарцы. У выніку праведзенай працы па звароту эвакуіраванай жывёлы, шэфскай дапамогі тылавых раёнаў і абласцей, завозу жывёлы ў парадку дзяржаўнай дапамогі і кантракты жывёлы ў калгасніках, пацяпеўшыя ад немцаў калгасы атрымалі на 1-е студзеня 1944 года 1.723.201 галоў жывёлы.

Пастановай Соўнаркома Саюза ССР і ЦК ВКП(б) ад 21 жніўня 1943 года было дано заданне завесці з птушкарскасцяў і птушкафабрык 500.000 галоў хатняй птушкі для продажу калгасам вызваленых раёнаў. Фантычна-паступіла курэй, качак і гусей у вызваленых раёнах 516.853. У 4-м квартале 1943 года поўнас-

цю адноўлены 20 інкубатарна-птушкагадоўчых станцый. Апрач таго, заканчваецца аднаўленне і будаўніцтва яшчэ 10 інкубатарна-птушкагадоўчых станцый.

Дзяржава прадаставіла вялікія ільготы калгасам вызваленых раёнаў па пастаўках сельгаспрадуктаў, вызначыла тысячы тон насення калгасам і саўгасам.

Заданне ўрада і партыі перавыканана і па другіх паказчыках. На 1-е студзеня адноўлена 575 машына-транктарных станцый, 969 машына-транктарных майстэрняў, 9 рамонтных заводаў. Вёскі, якія вярнуліся ў савецкую сям'ю дзякуючы клопатам сваёй роднай дзяржавы, зноў уступілі на шлях перадавой механізаванай сельскай гаспадаркі.

Немцы выгналі савецкіх людзей з іх родных хат. На месцы былых прыгожых вёсак яны пакінулі напалішчы, абгарэлыя коміны, пустэчы. Цяпер, дзякуючы клопатам савецкай улады, нашы людзі зноў жывуць у новых дамах, якія пабудаваны на сродкі дзяржавы. На 1 студзеня 1944 года па 9 абласцях і краях, вызваленых ад нямецкай акупацыі, адноўлена і пабудавана 326.461 дом, куды ўселена 1.813.614 чалавек.

Поўнасцю выканан дзяржаўны план аднаўлення разбураных вакзальных, шляхавых і жыллёвых памяшканняў на чыгунках.

Бацькоўскія клопаты праяўляе дзяржава аб дзеях абаронцаў Радзімы. Толькі ў сувораўскія ваенныя вучылішчы прынята 4.588 дзяцей вайны Чырвонай Арміі, партызан, дзяцей, бацькі якіх загінулі ад рук нямецкіх акупантаў. Тысячы дзяцей прыняты ў рамасловыя вучылішчы, спецыяльныя дзіцячыя дамы.

Справаздача Камітэта—яркая дэманстрацыя таго, як пад кіраўніцтвам камуністычнай партыі народ змагаецца за выкананне ўказанняў таварыша Сталіна—ліквідаваць вынікі гаспадарання немцаў у вызваленых раёнах і абласцях.

## У ДАЊБАС

Уся наша краіна ўдзельнічае ў аднаўленні ўсесаюзнай качагаркі—Данецкага вугальнага басейна. З розных рэспублік, абласцей і гарадоў ідуць эшалоны з абсталяваннем, лесаматэрыяламі, прамтаварамі і харчаваннем. Усе сілы аддаюцца на тое, каб як мага хутчэй аднавіць Данбас.

Удзельнічае ў аднаўленні Данбаса і беларускі народ. Беларусы горача адгукнуліся на заклік працоўных нашай краіны—асабістым удзелам дапамагчы аднавіць Данбас. Асаблівай актыўнасцю ў гэтай справе вылучаецца Лоеўскі раён, Гомельскай абласці.

Шырока разгарнуўся патрыятычны рух срод моладзі Кармянскага, Чачэрскага, Гомельскага, Церахоўскага і Рэчыцкага раёнаў, Гомельскай абласці. Моладзь гэтых раёнаў едзе ў Данбас.

Шапавалава Антаніна, Астроўская Тамара, Грамыкіна Вольга, Драбышэўская Феня, Чарнецкая Праксёў і дзесяткі іншых едуць аднаўляць разбураны гітлераўскімі мязотнікамі любімы Данбас.

Віннікава Людміла (Журавіцкі раён) заявіла:

— З групай сваіх падруг еду ў Данбас. Мы зробім усё, каб хутчэй аднавіць усесаюзную качагарку, каб хутчэй даць вугаль, метал, кокс нашай Радзіме.

Не ўсюды, аднак, справа абстаіць так. У некаторых раёнах імкненне моладзі паехаць у Данбас не ўзначалілі раённыя партыйныя і савецкія арганізацыі. Гэта можна сказаць пра кіраўнікоў Уваравіцкага, Добрушскага, Веткаўскага і Стрэшынскага раёнаў, Гомельскай абласці. Гэты прабел неабходна ўлічыць. Патрыятычны ўздых нашай моладзі трэба ўзначаліць, трэба арганізаваць справу, а не спадзявацца на самацёк.

Намаганнямі ўсяго савецкага народа, усей нашай краіны ўсесаюзная качагарка будзе адноўлена за кароткі тэрмін. Слава Данбаса зноў загрыміць па нашай любімай Радзіме.

І. ШКОЛЬНІКАУ,  
Т. ГАЛАВЕШКІН,  
упаўнаважаныя Нарком-  
буда СССР.

## Беларускі народ горача вітае гістарычныя рашэнні X сесіі Вярхоўнага Савета СССР

### Новыя законы—сведчанне сілы Савецкага Саюза

На прадырэмствах Гомеля з вялікім уздымам праходзяць мітынгі, гутаркі, прысвечаныя гістарычным рашэнням X сесіі Вярхоўнага Савета СССР.

Працоўныя Гомеля вітаюць новыя законы, прынятыя сесіяй, аб пераўтварэнні Наркамата Абароны і Наркамата Замежных Спраў з агульнасаюзных у саюзна-рэспубліканскія.

Працоўныя Гомеля вядуць папённую, напружаную працу па аднаўленню горада, разбураных прадырэмстваў, школ, больніц. І ў дні, калі ўся краіна з захваленнем абмяркоўвае ўноўпрынятыя законы, гомельчане працуюць з яшчэ большым уздымам.

Рабочыя завода імені Кірава сабраліся на мітынг. З выключнай увагай яны выслухалі паведамленне намесніка дырэктара завода тав. Апалосава аб новых законах. У сваіх выказваннях

кіраўцы горача віталі рашэнні X сесіі, накіраваныя на яшчэ большае ўмацаванне магутнасці савецкай дзяржавы. У рэзалюцыі, прынятай на мітынг, гаворыцца:

— Мы клянёмся аддаць усе свае сілы і веды, каб хутчэй аднавіць завод. Мы абавязваемся ўзнімаць прадукцыйнасць працы з дня ў дзень.

Больш 600 рабочых 4-га аднаўленчага рачнога атрада Дняпра-Дзвінскага паравоза сабралася на мітынг, прысвечаны рашэнням X сесіі Вярхоўнага Савета СССР. Удзельнікі мітынга з увагай слухалі кожнае слова дакладчыка тав. Вараб'ева аб гістарычных дзяржаўных пераўтварэннях, прынятых X сесіяй Вярхоўнага Савета.

Рабочыя горача вітаюць новыя законы, бяруць абавязацельствы—працаваць яшчэ лепш, мацаваць магутнасць сваёй Радзімы.

### МАГУТНАСЦЬ СОВЕТСКАГА ЛАДУ МІТЫНГІ РАБОТНІКАУ СУВЯЗІ

На прадырэмствах Гомеля прайшлі мітынгі, прысвечаныя X сесіі Вярхоўнага Савета СССР.

Сувязісты з вялікай увагай сустрэлі законы, прынятыя Вярхоўным Советам СССР. На мітынгу работнікаў абласнога ўпраўлення сувязі выступіў тав. Баравікоў.

— Вынік работы сесіі,—гаворыць ён,—яшчэ раз прадеманстраваў, якая моцная наша дзяржава, які магутны савецкі лад, якая вялікая дружба савецкіх народаў. Цалкам праваліліся разлікі ворага на раз'яднанне народаў нашай краіны, на паражэнне Чырвонай Арміі. Улічэнне насць у сваёй несакрушальнай сіле дала магчымасць савецкай уладзе ажыццявіць такія вялікія

дзяржаўныя пераўтварэнні ў часе Айчынай вайны. Стварэнне саюзна-рэспубліканскіх Наркаматаў Абароны і Замежных Спраў яшчэ больш умацае дружбу народаў Савецкага Саюза, магутнасць нашай Радзімы.

Слова бярэ тав. Хамякоў. Ён гаворыць:

— Такія вялікія поспехі Чырвонай Арміі, якія мы бачым сёння на франтах, магчымы дзякуючы адзінаству працоўных і воінаў Чырвонай Арміі. Мы навінны падвоіць энергію ў працы, поўнасцю аднавіць сувязь, разбураную фашысцкімі нягоднікамі, і гэтым дапамагчы фронту.

Мітынгі адбыліся таксама па тэлеграфу, у паштовай канторы і на радыёвузле.

### Наша дзяржава расце і мацнее

З вялікім уздымам сустрэлі рабочыя, служачыя, інжынерна-тэхнічныя работнікі Гомельскай электрастанцыі новыя законы, прынятыя X сесіяй Вярхоўнага Савета СССР.

8 лютага адбыўся мітынг. З вялікай увагай слухалі ўдзельнікі мітынга паведамленне галоўнага інжынера электрастанцыі тав. Ансімава аб гістарычных рашэннях Вярхоўнага Савета СССР.

Першым выступіў каваль тав. Лук'яненка. Ён гаварыў аб тым, што рашэнні сесіі з'яўляюцца сведчаннем сілы і магутнасці нашай краіны, вялікай дружбы народаў Савецкага Саюза. Ён заклікаў калектыв узмацніць працу па аднаўленню станцыі.

Электратэхнік тав. Леванчонак сказаў:

— Наша дзяржава расце і мацнее. Законы, прынятыя Вярхоўным Советам,—вынік гэтага росту і магутнасці. Вялікія пераўтварэнні, якія праводзіцца, зробіць нашу краіну яшчэ больш моцнай і магутнай.

— Нямецка-фашысцкія мязотнікі,—заявіў таварыш Даноўіч,—намагаючыся на нашу Радзіму, разлічвалі на петырваласць многанацияльнага Савецкага Саюза. Але ў гэтым яны жорстка пралічыліся! Дружба народаў нашай дзяржавы непарушная, у ходзе вайны яна яшчэ больш умацавалася.

Усе прамовы былі поўны гордасці за Савецкую Радзіму, за мудрую сталінскую нацыянальную палітыку.

Горача ўхваліўшы законы, зацверджаныя сесіяй Вярхоўнага Савета, рабочыя і служачыя абавязаліся працаваць з удзячнасцю энергіяй, сваёй чэснай і добра сумленнай працай дапамагчы фронту.

## ВІТАЮЦЬ РАШЭННІ СЕСІІ

На прадырэмствах Нова-Беліцы праходзяць мітынгі, прысвечаныя гістарычным рашэнням X сесіі Вярхоўнага Савета СССР.

8 лютага адбыўся мітынг рабочых запалкавага цэха камбіната «Везувій» сумесна са служачымі камбіната. Інструктар рай-

кома партыі тав. Шаціла паведаміў сабраўшымся аб новых дзяржаўных пераўтварэннях, прынятых Вярхоўным Советам.

Удзельнікі мітынга горача вітаюць новыя законы, па якіх значна напярэды права і паўнамоцтвы саюзных рэспублік,

у тым ліку і роднай Беларусі.

Комсомолка тав. Філонава ў сваім выступленні заклікала адзначыць гэту гістарычную падзею ўзняццём прадукцыйнасці працы, пярэй разгарнуць соцыялістычнае спаборніцтва.



## Загатаўляйце вярхушкі бульбы для пасадкі

Бульба ў Беларусі з'яўляецца адной з асноўных сельскагаспадарчых культур. Пасеўная плошча бульбы ў рэспубліцы займае каля 20 процантаў ад усяй пасеўнай плошчы. У даваенны час прадукцыя бульбы толькі на пачатку ўсходніх абласцей складала звыш 400 мільёнаў пудоў і, апрача харчовых мэт, служыла магутнай кармавай базай для развіцця жывёлагадоўлі і сыравіннай базай для мясцовай броварнай і крухмальна-патачнай прамысловасці.

Улічваючы такое важнае народнагаспадарчае значэнне бульбы, неабходна, каб у 1944 годзе пасадка яе ў кожным калгасе, у кожнай падсобнай гаспадарцы і на прысядзібных участках калгаснікаў, рабочых і служачых была не ніжэй даваеннага ўзроўню. Асабліва неабходна імкнуцца да пашырэння пасадкі бульбы ў прыгарадных раёнах, на калектывных і індывідуальных гарадах рабочых і служачых.

Адным з важнейшых мерапрыемстваў па падрыхтоўцы да вяснянай пасадкі бульбы з'яўляецца загатаўка добрай якасці пасадкавага матэрыялу. Для пасадкі бульбы звычайна адбіраюцца клубні сярэдняй велічыні, вагай 50—60 грамаў. Пры недахопе бульбы для пасадкі выкарыстоўваюць больш дробныя клубні вагай у 30—40 грамаў.

Добры і танны пасадкавы матэрыял атрымліваецца з вярхушак, зрэзаных са здаровых клубняў харчовай бульбы. Гэты спосаб загатаўкі, рэкамендаваны акадэмікам Т. Д. Лысенка, атрымаў шырокае распаўсюджанне ў калгасах цэнтральных абласцей СССР, на Памаложы і ў іншых раёнах, прычым ураджай бульбы ад пасадкі вярхушакі ўсёды аказваўся не ніжэй, чым ад пасадкі цэлымі клубнямі, а ва мно-

гіх выпадках і вышэй. Гэты спосаб пасадкі бульбы ва ўмовах вайны, калі ў радзе гаспадарак адчуваецца недахоп пасадкавага матэрыялу, заслужоўвае асаблівай увагі і павінен знайсці сабе шырокае месца ў кожным калгасе, падсобнай гаспадарцы, а на калектывных і індывідуальных гарадах рабочых і служачых ён павінен стаць масавым, бо пры такім спосабе пасадкавага матэрыялу патрабавецца менш і ён загатаўляецца з харчовай бульбы.

Загатаўка вярхушак бульбы на метаду Т. Д. Лысенка пачынаецца з восені і працягваецца да самай пасадкі шляхам зрэзкі вярхушак. Зрэзка вярхушак робіцца з клубняў, якія скарыстоўваюцца дома і ў сталовых для харчовых мэт. Для гэтага, калі чысціць клубні ад кожных, павярхне зразаюць з іх вярхушкі з невялікімі кускамі мякаці вагай у 5—15 грамаў. З аднаго цэнтральна-харчовага клубня атрымліваецца 8—10 кілограмаў вярхушак, кілограм якіх замяняе 5—7 кілограмаў цэлых клубняў.

Не трэба толькі памыляцца і замест вярхушкі не зразаць пупавіну (ніжнюю частку) клубня. Вярхушка клубня адрозніваецца ад пупавіны вялікай колькасцю добра развітых вочкаў. Таксама неабходна глядзець, каб клубні, з якіх зразаюцца вярхушкі, былі б здаровымі і непадморожанымі. Пры зрэзцы неабходна кожную вярхушку аглядаць і, калі на мякаці яе аказваюцца цяжныя плямкі, гніль ці іншыя адзнакі хвароб, такія вярхушкі бракуваць.

Зрэзаных вярхушкі нельга доўга трымаць у цёлым памяшканні, а неадкладна выносіць у прахладнае памяшканне, але не марознае (тэмпература павінна быць 1—2 градусы цёплым). Каб вярхушкі лепш захоўваліся,

іх павярхне прасушваюць у памяшканні з тэмпературай каля 5 градусаў цёплым, дзе іх рассыпаюць на рапотной паліцы ці на мешкавіне, пацягнутай на раму, пластом у 10—15 сантыметраў і час-ад-часу перамяшваюць. Прасушваць у больш цёлым памяшканні нельга—звянуць, могуць з'явіцца захворванні.

Прасушаныя вярхушкі пераносяць у памяшканне з тэмпературай 1—2 градусаў цёплым і трымаюць іх там да вясны, рассыпаўшы пластам таўшчынёй у 20—25 сантыметраў. Калі ў часе хавання некаторыя вярхушкі пачынаюць загніваць, тады ўсю партыю перабіраюць і гнілыя выкідаюць. Для лепшага доступу паветра вярхушкі раз у тыдзень перамяшваюцца. Вярхушкі, зрэзаныя з клубняў у другой палове зімы, захоўваюцца горш, а таму іх пры ўкладцы на захаванне перасыпаюць песком.

Загатаўка вярхушак бульбы павінна праводзіцца ва ўсіх калгасах і іншых гаспадарках нашай рэспублікі. Выкарыстоўваючы вярхушкі, мы забяспечым сябе пасеўным матэрыялам важнейшай у Беларусі культуры—бульбы.

Спецыялісты сельскай гаспадаркі вызваленых раёнаў рэспублікі павінны стаць ініцыятарамі правядзення гэтага важнейшага спосабу загатаўкі пасадкавага матэрыялу бульбы. У калгасах трэба праводзіць кансультацыі.

Совецкім арганізацыям на месцах неабходна абавязаць кіраўнікоў усіх грамадскіх сталовых загатаўляць вярхушкі бульбы для сваіх падсобных гаспадарак, скарыстоўваючы для гэтага мэты ўвесь запас харчовай бульбы.

**Н. ХАБЕНКА,**  
галоўны аграном  
Нарназмема БССР.

## Па Совецкаму Саюзу

### Гадавіна вызвалення Курска

8 лютага працоўныя Курска ўрачыста адзначылі першую гадавіну з дня вызвалення горада ад нямецка-фашысцкіх захопнікаў.

За год напружанай аднаўленчай працы ў горадзе ўступілі ў строй 39 прадпрыемстваў рэспубліканскага і абласнога падпарадкавання і 21 прадпрыемства прамкааперацый. Прамысловасць горада перавыканала вытворчы план 1943 года.

У горадзе пабудаваны тэлефонная станцыя на 600 нумараў і радыёвузел на 6.000 кропак. Адкрыта 65 сталовых, 60 магазі-

наў, 46 медыцынскіх устаноў і 22 школы, у якіх навучаецца звыш 10.000 дзяцей, працуюць тры тэхнікумы, педагогічны і настаўніцкі інстытуты.

За год у Курску адноўлена 1.724 дамы на 69.316 квадратных метраў жыллёвай плошчы. У гэтыя дамы ўселена 11.078 чалавек. Закончана будаўніцтва гасцініцы на 200 месц. На-днях уступілі ў строй два жыллыя дамы і дзіцячая больніца, адноўлена 89 кілометраў вадаправоднай сеткі.

### Сталінград аднаўляецца

Ажывае, уступае ў строй прамысловасць Сталінграда. Ужо даюць прадукцыю многія цэхі металургічнага завода «Чырвоны Окцябр» і Трактарнага завода. Растуць цэхі завода «Барыкады», заводаў імені Куйбышава, імені Ермана, імені Сако і Ванцэці, гідролізнага, метызнага і дзесяткаў другіх. Ужо некалькі месяцаў падрад фронт атрымлівае з Сталінграда гэтую баявую прадукцыю з надзісам «Адказ Сталінграда».

За год напружанай працы ў горадзе пабудавана і адноўлена звыш 11.000 жылых дамоў, 45 школ, 70 дзіцячых садоў, 13 больніц, 12 амбулаторый, медыцынскі інстытут, 5 кінатэатраў, 116 магазінаў, 119 сталовых і г. д. Пущана першая чарга гарадскога трамвая, рэгулярна курсуюць прыгарадныя паязды і аўтобусы. Працуюць пошта і тэлеграф, усе гарадскія раёны радыёфікаваны і электрыфікаваны.

### Патрыятычны ўчынак

Рабочы Харп'ызскага завода бацька франтавіка М. М. Ганчарэнка заклікаў сваіх землякоў да пабудовы ў знак удзячнасці Чырвонай Арміі эскадрылі сама-

лётаў імені вызвалення Данбаса. Тав. Ганчарэнка ўнёс у фонд будаўніцтва эскадрылі 100.000 рублёў са сваіх асабістых зберажэнняў.

### Клопаты аб дзеях франтавікоў

НОВАСІБІРСК. За час вайны працоўныя горада ўсынавілі і ўзлілі пад сваю апеку 3.870 дзяцей-сірот. Больш 4.000 дзяцей змешчаны ў дзіцячыя дамы. Каля

4.000 падлеткаў атрымалі кваліфікацыю і працуюць на фабрыках і заводах горада. У трох дзіцячых сталовых харчуюцца 8.900 дзяцей франтавікоў.

### Веснавая сяўба ва Узбекістане

ТАШКЕНТ. Выкарыстоўваючы сухое яснае надвор'е, калгасы Узбекістана пачалі веснавую сяўбу зернавых. У Замінскім раёне яравымі культурамі засеяна звыш 2.000 гектараў. Сяўба ідзе таксама ў Хатырчынскім, Джызак-

скім, Нарпайскім раёнах. Калгасы Самаркандскай абласці засеялі больш 6.000 гектараў зернавых. На рэспубліцы плошча яравых пасеваў ужо дасягнула 30.000 гектараў.

## Міжнародная ІНФАРМАЦЫЯ

### ВАЕННЫЯ ДЗЕЙНІ ў ІТАЛІІ

ЛОПДАН, 8 лютага. (ТАСС). Галоўная стаўка войск саюзнікаў у Італіі паведамляе, што часці амерыканскай 5-й арміі працягвалі свае атакі супроць Касіно. У раёне Анцыо 5-я армія ўмацоўвала свае пазіцыі. На фронце

англійскай 8-й арміі адзначалася актыўнасць разведчых часцей.

Авіяцыя саюзнікаў працягвала налёты на варожыя ваенныя аб'екты і войскі. На працягу дня знішчана 24 варожыя самалёты і 2 планеры.

### Баі ў Югаславіі

ЖЭНЕВА, 8 лютага. (ТАСС). Па вестках, атрыманых з Югаславіі, часці пародна-вызваленчай арміі зноў занялі гарады Крэшава і Фойніца ў Цэнтральнай Босніі. У горскім Котары часці пародна-вызваленчай арміі вядуць паспяховыя наступальныя аперацыі супроць непрыяцеля. У Істрыі партызаны зрабілі рад паспяховых нападаў на германскія калоны, якія прасоўваліся па дарозе Фіуме—Трыест.

Ва ўсходняй Босніі ідуць баі на ўчастку фронту Гараждэ і Рагацина, куды немцы падкідаюць падмацаванні. Працягваюцца ўпартыя баі на ўчастку фронту Гацко—Навесіне і ў Ліке. Адзін з партызанскіх атрадаў знішчыў варожы поезд і разбурыў у адным месцы чыгуначную лінію Сараева—Мостар.

**РЭДАКЦЫЙНАЯ КАЛЕГІЯ.**

## Адноўім мясцовую прамысловасць

У раёнах Магілёўскай, Гомельскай, Віцебскай і Палескай абласцей, вызваленых ад нямецка-фашысцкай акупацыі, прыступлена да аднаўлення прадпрыемстваў мясцовай прамысловасці.

У Рэчыцкім раёне арганізаван раёнпрамкамбінат у складзе дзесяці асобных прадпрыемстваў; у Клімавіцкім раёне—у колькасці васьмі прадпрыемстваў, у Касцюковіцкім—сямі. Створаны і працуюць промкамбінаты ў Крычаўскім, Добрушскім, Журавіцкім раёнах. У Церахоўцы ў бліжэйшы час будзе пущан вялікі млын і пры ім лесасільны цэх. Прыступлена да абсталявання мылаварнай вытворчасці ў Нова-Беліцкім раёнпрамкамбінаце.

Прадпрыемствы мясцовай прамысловасці побач з вытворчасцю тавараў шырокага спажывання выконваюць заказы для фронту. Але зроблена далёка яшчэ не ўсё, што трэба і можна было зрабіць у гэтай галіне. Ва ўмовах вайны мясцовая прамысловасць павінна пашыраць сваю вытворчасць, усямерна выкарыстоўваючы мясцовую сыравіну.

Адной з важнейшых умоў хутчэйшага аднаўлення мясцовай прамысловасці з'яўляецца ўзмацненне кіраўніцтва гэтай

галіной з боку выканаўчых камітэтаў абласных і раённых Совецкіх дэпутатаў працоўных і партыйных арганізацый. Як правіла, у тых раёнах, дзе мясцовыя арганізацыі па-сапраўднаму зацікаўлены ў аднаўленні і развіцці мясцовай прамысловасці, ажыццяўляюць паўсядзёны кантроль за дзейнасцю створаных прадпрыемстваў, дапамагаюць ім перамагаць цяжкасці, хутчэй аднаўляць вытворчасць, там справы абсталяць нядрэнна. Іменна так падыйшлі да гэтай важнай справы ў Рэчыцкім, Касцюковіцкім, Клімавіцкім, Крычаўскім і другіх раёнах.

Нажаль, рад райвыканкомаў аказвае зусім недастатковую ўвагу мясцовай прамысловасці, не займаецца ёю. Напрыклад, выканком Церахоўскага райсовета дэпутатаў працоўных да апошняга часу не аказаў практычнай дапамогі райпрамкамбінату ў аднаўленні і пуску ў эксплуатацыю млына і лесасільнага цэха, адмовіў камбінату ў водпуску абаротных сродкаў. Між тым Церахоўскі млын разам з лесасілкам пры мінімальным капіталовым выдаткаванні маглі быць уведзены ў эксплуатацыю яшчэ ў снежні 1943 года.

Выканком Нова-Беліцкага райсовета дэпутатаў працоўных, маючы ўсе магчымасці значна пашырыць сталарна-мэблевую майстэрню і арганізаваць вытворчасць мыла (ёсць і абсталяванне для гэтага і памяшканне), работу райпрамкамбіната на сутнасці пусціў на самацёк. Зусім недапушчальным з'яўляецца тое, што некаторыя райвыканкомы да гэтага часу не аднавілі дзейнасць райпрамкамбінатаў, не заняліся пытаннем аднаўлення і арганізацыі прадпрыемстваў мясцовай прамысловасці.

Усямерна разгортаць і павялічваць вытворчасць тавараў шырокага спажывання—абавязак усіх работнікаў мясцовай прамысловасці, усіх партыйных і савецкіх арганізацый. Хутчэйшае аднаўленне прадпрыемстваў мясцовай прамысловасці ў вызваленых раёнах БССР і ўзмацненне выпуску рэчаў шырокага спажывання, больш поўнае задавальненне патрэб насельніцтва ўмацоўвае тыл нашай доблеснай Чырвонай Арміі, садзейнічае яе перамогам, набліжае час канчатковага разгрому гітлеразма.

**А. КАРОВКА,**  
начальнік планавата аддзела  
Нарназмемпра БССР.